

Аҳодиси Набави дар мавзуи умра аз китоби "Мухтасари Саҳеҳи Бухорӣ"

الأحاديث النبوية في موضوع العمرة من كتاب

"مختصر صحيح البخاري"

[Тоҷики – Tajiki – طاجيكية]

Таҳияи : Мусабби Ҳамза

2009 - 1430

islamhouse.com

الأحاديث النبوية في موضوع العمرة من كتاب

" مختصر صحيح البخاري "

« باللغة الطاجيكية »

إعداد : مصعب حمزة

2009 - 1430

islamhouse.com

Китоби умра

Боби 1. Вучуби умра ва фазилати он

863. Аз Абӯхурайра (р) ривоят аст, ки Паёмбари Худо (с) фармуданд: «Аз як умра то умраи дигар сабаби каффораи гуноҳони байни ин ду умра аст ва барои ҳаҷчи мабрур савобе ба ҷуз аз ҷаннат нест.»

Боби 2. Касе, ки пеш аз ҳаҷ умра намуд

864. Ривоят аст, ки касе аз Ибни Умар (р) аз ҳукми умра намудан пеш аз ҳаҷ пурсид. Гуфт: Боке надорад. Ва илова намуд, ки Паёмбари Худо (с) аз анҷом додани маросими ҳаҷ умра намуданд.

Боби 3.

865. Ривоят аст, ки касе аз Ибни Умар (р) пурсид: Паёмбари Худо (с) чанд бор умра анҷом доданд?

Гуфт: Чаҳор умра, ки яке аз инҳо дар моҳи Раҷаб буд. Шаҳси соил мегӯяд: Ба Оиша (р) гуфтам: Эй модарам, оё намешунавед, ки Абӯабдуррахмон чӣ мегӯяд?

Гуфт: Чӣ мегӯяд?

Гуфтам: Мегӯяд, ки Паёмбари Худо (с) чаҳор умра анҷом доданд, ки яке аз онҳо дар моҳи Раҷаб буд.

Гуфт: Худованд ба Абӯабдуррахмон раҳмат кунад, Паёмбари Худо (с) ҳеҷ умраеро анҷом надодаанд, магар он ки Абӯабдуллоҳ ибни Умар (р) бо эшон будааст, вале Паёмбари Худо (с) дар моҳи Раҷаб умрае анҷом надодаанд.

866. Ривоят аст, ки касе аз Анас (р) пурсид: Паёмбари Худо (с) чанд умра анҷом додаанд?

Гуфт: Чаҳор умра, умраи Ҳудайбия дар моҳи Зулқайда, ки мушрикин монети рафтанишон ба (Маккаи мукаррама) гардиданд, умраи дигар дар соли оянда дар ҳамон моҳи Зулқайда, ки бо мушрикин мусолаҳа намуданд ва умраи Қиърона, ки фикр мекунам, дар ҳамин умра ғаноими Ҳунайнро тақсим намуданд.

Гуфтам: Чанд ҳаҷ намуданд?

Гуфт: Як ҳаҷ.

867. Ва дар ривояти дигаре аз вай омадааст, ки гуфт: Як умраи Паёмбари Худо (с) ҳамон умра буд, ки (мушрикин) монети рафтани эшон шуданд ва умраи Ҳудайбия дар соли баъдӣ ва умрае дар Зулқайда ва умраи дигар бо ҳаҷчи худ анҷом додаанд.

868. Аз Бароъ ибни Озиб ривоят аст, ки гуфт: Паёмбари Худо (с) пеш аз он ки ҳаҷ намоянд, ду бор дар моҳи Зулқайда умра намуданд.

Боби 4. Умраи танъим

869. Аз Абдуррахмон ибни Абӯбакр (р) ривоят аст, ки гуфт: Паёмбари Худо (с) ба ӯ амр намудаанд, ки Оиша (р)-ро пушти сари худ кунад ва ӯро аз танъим умра бидиҳад. Ва аз Суроқа ибни Молик ибни Қуъшум (р) ривоят аст, ки бо Паёмбари Худо (с) дар назди Қамраи Ақаба дар ҳоле ки рамаи менамуданд, мулоқот намуд ва аз эшон пурсид:
- Оё ин амр (фасхи ҳаҷчи умра) хос барои шумо аст?
Фармуданд: «На! Балки барои абадӣ аст!»

Боби 5. Умра намудан баъд аз ҳаҷ бидуни тақдими ҳадя

870. Ҳадиси Оиша (р) дар мавриди ҳаҷ чандин бор такрор гардид ва қаблан ба таври комил зикр гардид.

Боби 6. Савоби умра ба андозаи машаққат аст

871. Ва аз Оиша (р) ривоят омадааст, ки Паёмбари Худо (с) дар мавриди умра барояш гуфтанд, ки: «... вале савооби умра ба андозаи харҷ ва масраф ва ё ба андозаи машаққатест, ки мутаҳаммили он мегардӣ» (яъне хар қадар масорифи умра ва ё машаққату мушкилоти шахси умракунанда бештар бошад, ба ҳамон андоза савобаш бештар аст).

Боби 7. Умракунанда чӣ вақт худро ҳалол месозад?

872. Ривояте аст, ки Асмоъа бинти Абӯбакри Сиддик (р) ҳангоми гузаштан аз минтақаи Ҳачун бар Паёмбари Худо (с) дуруд фиристода мегуфт: «Бо эшон дар ҳамин ҷо манзил намудем.»

Ва дар ин вақт сабукбор будем ва маркабҳои каме доштем, зот ва тӯшаи андак буд, ман ва хоҳарам Оиша ва Зубайр ва фалон ва фалон умра намудем.

Баъд аз тавоф ба хонаи Каъба ва саъй байни Сафо ва Марва худро ҳалол сохтем ва охири он рӯз нияти ҳаҷ намудем.

Боби 8. Дар ҳангоми бозгаштан аз ҳаҷ ё умра ва ё чиҳод чӣ бояд гуфт?

873. Аз Абдуллоҳ ибни Умар (р) ривоят аст, ки Паёмбари Худо (с) дар вақти бозгаштан аҳ чиҳод ё ҳаҷ ва ё умра ба ҳар баландӣ, ки мерасиданд, се бор тақвим мегуфтанд ва ин дуоро мехонданд: *«Ло илоҳа иллаллоҳ ваҳдаҳу ло шарика лаҳ лаҳул мулку ва лаҳул ҳамд ва ҳува ало кули шайъин қадир, ойибуна, тоибуна, обидуна, соҷидуна лираббано ҳомидуна, садақаллоҳу ваъдаҳу ва насара абдаҳу ва ҳазамал аҳзоба ваҳдаҳу.»*

Боби 9. Истикбол аз касоне, ки ба ҳаҷ меоянд ва савор кардани ду ва се нафарро ба маркаб

874. Аз Ибни Аббос (с) ривоят аст, ки гуфт: Ҳангоме ки Паёмбари Худо (с) ташриф оварданд, бачаҳои бани Абдулмуталлиб ба истикболашон рафтанд, Паёмбари Худо (с) якеро пеши рӯй ва дигареро пушти сари худ савор намуданд.

Боби 10. Омадан аз сафар баъд аз намози пешин

875. Аз Анас (р) ривоят аст, ки гуфт: Паёмбари Худо (с) ҳангоми бозгашт аз сафар шаб ба хонаи худ дохил намешуданд, балки пеш аз завол ё баъд аз завол меомаданд.

876. Аз Ҷобир (р) ривоят аст, ки гуфт: Паёмбари Худо (с) аз ин ки шахс дар вақти бозгаштан аз сафар шаб ба хонааш дохил гардад, наҳӣ фармудаанд.

Боби 11. Касе, ки ҳангоми расидан ба Мадинаи мунаввара шутурашро тез рондааст

877. Аз Анас (р) ривоят аст, ки гуфт: Паёмбари Худо (с) чун аз сафар баргашта, кӯчаҳои Мадинаро медиданд, аз шавқи Мадинаи мунаввара шутур ва ё маркаберо, ки савор буданд, ба ҷавлон андохта, тез меронданд.

Боби 12. Сафар як навъи азоб аст

878. Аз Абӯҳурайра (р) аз Паёмбари Худо (с) ривоят аст, ки фармуданд: «Сафар як навъи азоб аст, монеъи хӯрдан ва нӯшидан ва хобби инсон мешавад. Касе ки корашро анҷом дод, бикӯшад, то зудтар ба хонаводааш баргардад.»